

जन संपर्क एवं मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

11 अक्टूबर 2018

जेएमआई ने छात्रों की आसानी के लिए शुरू किए दो डिजिटल पोर्टल

जामिया मिल्लिया इस्लामिया ने छात्रों की आसानी के लिए दो नए पोर्टल शुरू किए हैं। एक पोर्टल से छात्रों को अपने मार्कशीट जैसे दस्तावेजों में हुई गलतियों को ठीक करने की सुविधा मिलेगी। इस बारे में छात्र अपनी शिकायतें ऑनलाइन दर्ज करा सकेंगे जिस पर पांच दिन के अंदर कंट्रोलर ऑफ एक्जामिनेशन :सीओई: कार्रवाई करेगा।

दूसरा पोर्टल छात्रों को प्रोविज़नल और माइग्रेसन सर्टिफिकेट मुहय्या कराने में आसानी लाएगा। जेएमआई के रजिस्ट्रार ए पी सिद्दीकी ने सीओई टीम की मौजूदगी में इन दोनों पोर्टल का आज उद्घाटन किया।

इस मौके पर उन्होंने कहा, डिजिटल इंडिया हकीकत में जिन्दगी को आसान बना रहा है। दस्तावेज़ी प्रक्रिया इससे बहुत सरल बन गई है। छात्र मार्कशीट या अपने सर्टिफिकेट से जुड़ी समस्याओं को घर बैठे ऑनलाइन आसानी से ठीक करा सकेंगे।

सीओई डा ए ए ए फ़ैज़ी ने कहा कि छात्र अब सीओई दफ़्तर आए बिना अपनी समस्याओं को दुरुस्त करवा सकेंगे। डिजिटल इंडिया मुहिम पर काम करते हुए जेएमआई अपनी परीक्षा व्यवस्था का आटोमेशन पहले ही कर चुका है। आनलाइन एक्जामिनेशन फॉर्म, ई एडमिट कार्ड और परीक्षा के पांच दिन के अंदर नतीजों को जारी करने की व्यवस्था पहले ही शुरू हो चुकी है।

इस मौके पर अस्टंट रजिस्ट्रार जितेन्द्र सिंह, मानद अस्टंट सीओई डा खुर्शीद अक्रम, डा अहतशाम हक़ और अस्सिस्टेंट सीओई मुस्तक़ीम अंसारी मौजूद थे।

अहमद अज़ीम

पीआरओ एवं मीडिया संयोजक